



தேர்வுப்பணிகளுக்கான கையேடு – மார்ச் 2020

HANDBOOK ON EXAMINATION DUTIES & RESPONSIBILITIES – MARCH 2020

அரசுத் தேர்வுகள் இயக்ககம்

கல்லூரி சாலை

சென்னை 600 006.

CHAPTER- II

**வினாத்தாள் கட்டுக்
காப்பாளர்களின் கடமைகள்**

II . வினாத்தாள் கட்டுக் காப்பாளர்களின் கடமைகள்

1. வினாத்தாள் கட்டுக் காப்பாளர்கள் தாம் காப்பாளர்களாக நியமிக்கப்பட்டுள்ள வினாத்தாள் கட்டுக் காப்பு மையத்தை, வினாத்தாள் சிப்பங்கள் பெறப்படுவதற்கு முன்னதாகவே மையத்தை பார்வையிட்டு, கட்டுக்காப்பு மையத்தில் வினாத்தாள் சிப்பங்கள் வைக்க வேண்டிய அறை முழுவதும் மூடப்பட்ட நிலையில் உள்ளதா என்பதை உறுதி செய்ய வேண்டும்.
2. வினாத்தாள் கட்டுக்காப்பு அறைக்கு ஒரு வழி மட்டுமே இருக்க வேண்டும்.
3. வினாத்தாள் அடங்கிய மந்தணக் கட்டுகள் முதன்மைக் கல்வி அலுவலரிடம் இருந்து மாவட்டக் கல்வி அலுவலர்களால் உரிய நாளில் பெறப்பட்டவுடன், தமது பொறுப்பில் முக்கியப் பாடங்களுக்கான வினாத்தாள் மந்தணக் கட்டுகளை பாதுகாப்பாக வைத்துக்கொண்டு, மற்ற பாடங்களுக்கான வினாத்தாள் மந்தணக் கட்டுகளை வினாத்தாள் கட்டுக் காப்பாளரிடம் ஒப்படைப்பர். அதனை வினாத்தாள் கட்டுக்காப்பு மையங்களுக்கு பாதுகாப்பாக பகல் வேலையில் ஆயுதம் தாங்கிய காவலருடன் எடுத்துச் செல்ல வேண்டும்.
4. வினாத்தாட்கள் அடங்கிய Carton Box-ஐ பிரிக்காமல், வெளிப்புறத் தகவல்களைக் கொண்டு மையம் / பாடம் / நாள் வாரியாக சரிபார்த்து அறையில் வைத்து பாதுகாத்து உரிய பதிவேட்டினைப் பேண வேண்டும்.
5. இரு சாவிகள் கொண்ட பூட்டுகள் கொண்டு அறை பூட்டப்பட வேண்டும். பூட்டிய பின்னர் ஒவ்வொரு வினாத்தாள் கட்டுக்காப்பாளரிடமும் ஒவ்வொரு சாவி தனித்தனியே இருத்தல் வேண்டும். வினாத்தாள் கட்டுக்காப்பு அறை திறப்பதற்கு இரண்டு வினாத்தாள் கட்டுக் காப்பாளர்களும் அவசியம் வருகை புரிய வேண்டும். வினாத்தாள் கட்டுக்காப்பு அறைக்கு பேப்பர் சீல் மற்றும் அரக்கு சீல் வைக்கப்படவேண்டும்.வினாத்தாள் கட்டுக்கள் வைக்கப்பட்டுள்ள அலமாரி மற்றும் கட்டுக்காப்பு அறைக்கு பேப்பர் சீல் மற்றும் அரக்கு சீல் வைக்கும் பணி முடிவடைந்தவுடன் பயன்படுத்திய தீக்குச்சிக்களை கட்டாயம் தண்ணீரில் நனைக்க வேண்டும்.எக்காரணங்கொண்டும் அறைக்கு உள்ளே போடக்கூடாது.
6. வினாத்தாள் கட்டுக் காப்பு மையங்களில் 24 மணி நேரமும் ஆயுதம் தாங்கிய காவலர் பாதுகாப்பு மற்றும் 24 மணி நேரமும் கண்காணிப்பு கேமரா செயல்படுதலை உறுதி செய்யவேண்டும்.
7. வினாத்தாள் கட்டுகள் பெறப்பட்டவுடன், தங்களுக்கு ஒதுக்கப்பட்ட அனைத்து மையங்களுக்கும், தேவையான அனைத்துப் பாடங்களுக்கும் வினாத்தாட்கள் போதுமான அளவில் பெறப்பட்டுள்ளதா? என்பதனை உரிய மைய முதன்மைக் கண்காணிப்பாளர்கள் மற்றும் துறை அலுவலர்கள் ஆகியோரிடம் தேர்வு மைய பெயர்ப்பட்டியலின்படி சரிபார்த்து தெரிவிக்குமாறு கோரி உறுதி செய்துகொண்டு, அதற்கான சான்றொப்பம் பெற வேண்டும்.
8. வினாத்தாள் கட்டுக் காப்பு மையத்தில் அறையினுள் வினாத்தாள் சிப்பங்கள் தரை மீதோ அல்லது மேஜை மீதோ வைத்தல் கூடாது. அனைத்து சிப்பங்களையும் இரும்பு அலமாரியில் வைத்து மட்டுமே பூட்டி வைத்தல் வேண்டும். மேலும், மையத்தில் போதுமான அளவில் இரும்பு அலமாரிகள் இல்லையெனில், தங்களுடைய ஆய்வு அலுவலர்களை தொடர்பு கொண்டு இரும்பு அலமாரிகள் பெறுவதற்கு ஏற்பாடு செய்து, அவற்றுள்ளே மட்டுமே சிப்பங்களை வைத்துப் பூட்டுதல் வேண்டும்.
9. வினாத்தாட்கள் குறைவு ஏற்படின் வினாத்தாள் கட்டுக் காப்பாளர்கள் முதன்மைக் கல்வி அலுவலர் வழி உடன் தேர்வுத் துறைக்குத் தெரிவித்துத் தேவையான வினாத்தாட்கள் பெற உடனடி நடவடிக்கை எடுக்கப்படல் வேண்டும். இவ்விவரத்தினைத் தெரிவித்திட தேர்வுத்துறை கட்டுப்பாட்டு அறை தொலைபேசி எண்கள் விவரம் Chapter-9ல் இணைக்கப்பட்டுள்ளது.

10. தேர்வு மையம் வாரியாக போதுமான அளவிற்கு வினாத்தாட்கள் பெறப்பட்டு இருப்பின், அவை சார்ந்த விவரத்தினை, மின்னஞ்சல் மூலமாக “directordge.tn@nic.in” என்ற முகவரிக்கு உடன் விவர அறிக்கை அனுப்ப வேண்டும்.
11. மாவட்டக் கல்வி அலுவலர்களும் முக்கிய பாடங்களுக்கான வினாத்தாள் கட்டுக் காப்பாளர்களாக செயல்படுவதால், வினாத்தாள் கட்டுகள் பெறப்பட்டவுடன், தங்களுக்கு ஒதுக்கப்பட்ட அனைத்து மையங்களுக்கும், தேவையான அனைத்து முக்கியப் பாடங்களுக்கும் வினாத்தாட்கள் பெறப்பட்டுள்ளதா என்பதனை தேர்வு மைய முதன்மைக் கண்காணிப்பாளர் மற்றும் அம்மையம் சார்ந்த துறை அலுவலர் ஆகியோர் மூலம் உறுதி செய்து, அதற்கான சான்றொப்பம் பெற வேண்டும்.
12. மாவட்டக் கல்வி அலுவலர்கள் தங்கள் அலுவலகத்திற்கு அருகிலுள்ள அல்லது நகரின் மையத்திலுள்ள வினாத்தாள் கட்டுக்காப்பு மையத்தில், முக்கிய பாடங்களுக்கான வினாத்தாள் கட்டுக்களை இரும்பு அலமாரியில் பாதுகாப்பாக வைத்து பூட்டி, சாவியினை தனது பொறுப்பில் பத்திரமாக வைத்துக் கொள்ள வேண்டும்.
13. மாவட்டக் கல்வி அலுவலர்கள், முக்கிய பாடங்களுக்கான தேர்வு நாளன்று, காவல் துறை மற்றும் நம்பிக்கைக்குரிய துறைசார் பணியில் உள்ள இரு நபர்கள் ஆகியோருடன் வெவ்வேறு வினாத்தாள் கட்டுக்காப்பு மையங்களுக்கு பாதுகாப்பாக வாகனங்களில் சென்று, அங்குள்ள வினாத்தாள் கட்டுக்காப்பாளரிடம் பாடம்/மொழி/நாள் வாரியாக ஒப்படைத்து, ஒப்புக்கை பெற வேண்டும்.
14. வினாத்தாள் கட்டுக் காப்பாளர்கள் ஒவ்வொரு தேர்வு நாளன்றும், அந்தந்த மையங்களுக்குரிய வினாத்தாள் சிப்பத்தினை (Carton Box) வழித்தட அலுவலரிடம் ஒப்படைத்திட வேண்டும்.
15. வினாத்தாள் கட்டுக்காப்பாளர்கள் ஒவ்வொரு தேர்வு நாளன்றும் தேர்வு தொடங்கி 30 நிமிடங்கள் வரை வினாத்தாள் கட்டுக்காப்பு மையத்தில் இருத்தல் வேண்டும். அனைத்து வழித்தட அலுவலர்களிடம் தொலைபேசி வழி தொடர்புகொண்டு, அனைத்துத் தேர்வு மையங்களிலும் வினாத்தாட்கள் போதுமான அளவில் பெறப்பட்டு தேர்வுகள் சுமுகமாக தொடங்கின என்ற தகவலை உறுதி செய்து கொண்டபின்னரே வினாத்தாள் கட்டுக்காப்பு மையத்தை விட்டுச் செல்லலாம்.
16. ஒவ்வொரு நாளும் வினாத்தாள் கட்டுக்காப்பு மையத்தின் அறை திறக்கப்பட்ட பின்னர் மூடப்பட்டுமுத்திரையிடும் நிகழ்வினை, காவல் துறையின் பதிவேடு மற்றும் கட்டுக்காப்பாளர் பதிவேடு ஆகியவற்றில் நாள் மற்றும் நேரத்துடன் பதிந்து ஒப்பமிட வேண்டும்.
17. வழித்தட அலுவலர்களிடமிருந்து வினாத்தாள் கட்டுக்களை தேர்வு மையத்தில் ஒப்படைத்ததற்கான படிவத்தினை (பிற்சேர்க்கை - 1) அடுத்த தேர்வு நாளன்று பெற்றுக்கொள்ள வேண்டும். பெற்றுக்கொண்ட அனைத்து ஒப்புக்கைச் சீட்டுக்களையும் அனைத்துத் தேர்வுகளும் முடிவற்ற பின்னர் முதன்மைக் கல்வி அலுவலரிடம் ஒப்படைக்க வேண்டும்.
18. வினாத்தாள் கட்டுக் காப்பாளர்கள் தங்களுக்கு ஒதுக்கப்பட்ட அனைத்து தேர்வு மையங்களின் தொலைபேசி எண்கள், முதன்மைக் கண்காணிப்பாளர்கள் / துறை அலுவலர்கள் மற்றும் வழித்தட அலுவலர்களின் அலைபேசி எண்கள் ஆகியவற்றைப் பெற்றுக்கொள்ள வேண்டும்.

வினாத்தாள் கட்டுக் காப்பாளர் பணிகளுக்கான சரிபார்ப்புட்டியல்

1.	தங்களை வினாத்தாள் கட்டுக்காப்பாளராக நியமனம் செய்த ஆணை பெறப்பட்டதா / ஒதுக்கப்பட்ட தேர்வு மையங்கள் / கட்டுக்காப்பு மையம் மற்றும் வழித்தட அலுவலர் ஆகியவை குறித்த விவரம் பெறப்பட்டதா?	
2.	முக்கியப் பாடங்களுக்கான வினாத்தாள் கட்டுக்கள் தவிர்த்து, பிற பாடங்களுக்கான வினாத்தாள் கட்டுக்களை மாவட்டக் கல்வி அலுவலர்களிடமிருந்து பெற்று தங்களுக்கான காப்பீட்டு மையத்தில் கொண்டு சேர்த்தீர்களா?	
3.	கட்டுக்காப்பு மையத்தை பார்வையிட்டு மந்தணக்கட்டுக்கள் வைக்கும் அறை பாதுகாப்பு வசதியுடன் உள்ளதா என உறுதி செய்யப்பட்டதா?	
4.	இருசாவிகள் கொண்ட பூட்டு மூலம் பாதுகாப்பான அறையில் பூட்டப்பட்டது உறுதி செய்யப்பட்டதா?	
5.	கட்டுக்காப்பு மையத்தில் 24 மணி நேர ஆயுதம் தாங்கிய காவலர் நியமனம் செய்யப்பட்டுள்ளனரா?	
6.	வினாத்தாள் கட்டுக்கள் பெறப்பட்டதும் தங்களுக்கு ஒதுக்கப்பட்ட மையங்களுக்கான அனைத்துப் பாடங்களுக்கான வினாத்தாள் எண்ணிக்கை போதுமானதாக உள்ளதா என உறுதி செய்யப்பட்டதா?	
7.	தேர்வுத் துறைக்கு "Sufficiency Report" மின்னஞ்சல் செய்யப்பட்டதா?	
8.	வினாத்தாட்கள் குறைவு ஏற்பட்டிருப்பின் முதன்மைக் கல்வி அலுவலர் மூலம் தேர்வுத் துறையுடன் தொடர்பு கொண்டீர்களா?	
9.	வினாத்தாள் கட்டுக்காப்பு மையத்தில் ஒவ்வொரு தேர்வு மையத்திற்கும் பெயர்ப்பட்டியலின்படி பாடவாரியாக / பயிற்றுமொழிவாரியாக போதுமான வினாத்தாள் கட்டுக்கள் பெறப்பட்டுள்ளதைப் பதிவு செய்தல் தொடர்பான பதிவேடு (பிற்சேர்க்கை-IX) பராமரிக்கப்படுகிறதா?	
10.	கட்டுக் காப்பு மையத்தில் பதிவேடு பராமரிக்கப்பட்டு அறை திறந்து மூடப்படும் நிகழ்வுகள் Log Book-ல் பதிவு செய்யப்படுகின்றனவா?	
11.	தேர்வு நாளன்று தங்களுக்கு ஒதுக்கப்பட்ட மையங்களுக்கான வினாத்தாள் சிப்பங்கள் வழித்தட அலுவலர்களிடம் உரிய நேரத்தில் ஒப்படைக்கப்பட்டனவா?	
12.	வழித்தட அலுவலரின் அலைபேசி எண்கள் பெறப்பட்டுள்ளதா?	